

አርማጌዶን፥ የነዳጅ ዘይትና የመካከለኛው ምሥራቅ ውዝግብ

መጽሐፍ ቅዱስ ስለ መካከለኛው ምሥራቅ እና የምዕራብ
ሥልጣኔ ማብቂያ የሚነግረን ነገር

ዶክተር ጆን ኤፍ. ዋልቮርድ
Dr. John F. Walvoord

ተርጓሚ ሰሎሞን ደጀኔ

ልዩ ረዳት
ትፍስህት ለማ

Published by
LAPSLEY/BROOKS FOUNDATION

Dallas, Texas --- Addis Ababa

U.S.A.



Ethiopia

1995 - 1988

መብት በሕግ የተጠበቀ ነው

All Rights Reserved

1987 (1995 እ.አ.አ.)

ይህ መጽሐፍ የተተረጎመው

“Armagedon, Oil and the Middle East Crisis”

by Dr. John F. Walvoord

Copyright 1974, 1976, 1990

Zondervan Press

Grand Rapids. U.S.A.

ከሚለው መጽሐፍ ሲሆን፤

የታተመውም በደራሲው ፈቃድ ነው።

የላፕሲ/ብሩክስ ፋውንዴሽን

ስልክ 201464 ፖስታ 41221

አዲስ አበባ ኢትዮጵያ

Publisher

Lapsley/Brooks Foundation

Dallas, Texas, U.S.A.

ምስጋና

ይህ የትርጉም ሥራ ዳር እንዲደርስ ሞያዊ እርዳታ በመስጠት ረገድ የተሳተፉትን ኢትዮጵያውያን፣ እንዲሁም የቴክኒክ እርዳታ በመስጠትና በማበረታታት የረዱንን ሚስተር ፍራንክ ኪንዝመን፣ ዶ/ር ቤን ሄይል እና ጄን አሊሰንን ከልብ እናመሰግናለን።

የመጽሐፍ ማውጫ

መቅድም 11

1. ጥያቄዎች ስለ ወደፊት 17

አስደናቂው ሀያኛ ምዕተ ዓመት / ፈጣን ለውጥ / አይቀሬው ቀውስ /
የነቢያቱ ድምፅ / “ጊዜያቱ” በማለቅ ላይ ናቸው / መልስ ፍለጋ

2. የእርማጊዶን የጊዜ ሠሌዳ 21

ትንቢቱ ግልጥና ጥርት ያለ ነው / የአውሮፓው ኅብረት ለውጥና
የቀዝቃዛው ጦርነት ማብቃት / የሰባቱ ዓመታት ቅድመ ሁኔታዎች /
የሮም ግዛት ማንሰራራት / እስራኤል ሕልውናዋ ይጠበቅ ይሆን? /
ነዳጅ ዘይት እና የሥልጣን ሽኩቻ / አዲሱ ጭለማ ዘመን / እስከ
እርማጊዶን ድረስ ያለው የሁኔታዎች ቅደም ተከተል / ከሦስተኛው
የዓለም ጦርነት ወደ እርማጊዶን

3. የእስራኤልና የዓረቦች ግጭት 27

የተስፋ ጭላንጭላ / ነጻነት-ምድሪቱ-በልጽግና / የዓረቦች ዓላማ-
እስራኤልን ማጥፋት / በ1956ቱ ጦርነት የዓረቦች ማፈገፈግ / ሩሲያ
ለእስራኤሎች ተፃራሪ ሆና ቆመች / ከተባበሩት መንግሥታት ድርጅት
እርዳታ ማጣት / የስድስቱ ቀን ጦርነት / ተአምራዊው የእስራኤል ድል
/ ሩሲያ ጦርነት እንዲቆም ጥሪ አደረገች / የ1967ቱ ጦርነት የመጨረሻ
ቀናች / አሜሪካና እንግሊዝ ጣልያን ንብተዋል በሚል በናስር የተናፈሰ
ወሬ / የ1967 ጦርነት ውጤቶች / ሩሲያ ግብፅንና ሶሪያን እንደገና
አስታጠቀቻቸው / ግብፅ ከሩሲያ ጋር ያላትን ግንኙነት አቋረጠች /
ሩሲያ የተቋረጠ ግንኙነትዋን አደሰች / ነዳጅ ዘይት ለማስፈራሪያነት
ሲውል / ለ1973 ጦርነት ዝግጅት / የዓረቦች ጊዜያዊ ድል / የዓለም
ኅብረተሰብ አስተያየት / የጦርነቱ ጉዳት መጠን / በለስ ለእስራኤል
ሲቀና / የሩሲያ የተኩስ አቋም ግፊት / የካምፕ ዴቪድ ስምምነት /
የሊባኖስ መወረር / ኢራን- አዲሷ እስላማዊት ሪፐብሊክ / የላዳም
ሑሴን በኢራቅ ውስጥ ሥልጣን መያዝ / ኢራቅ ኩዌትን ወረረች /
ተአምራዊው የእስራኤል መትረፍ / ማስጠንቀቂያ/ መጽሐፍ ቅዱስ
እውነተኛነቱ እንደገና ተረጋገጠ

4. ነዳጅ ዘይት በማስፈራሪያነት 43

አዲሱ የዓረብ ገብረት / የዓለም የኃይል ምንጭ ቀውስ / የመካከለኛው ምሥራቅ ነዳጅ ዘይት ዋነኛ ሚና / የ1973ቱ ማዕቀብ / አሜሪካ ነዳጅ ዘይት የማምረት አቅሚና ዕቀባውን ብቻዋን መወጣቷ / እስራኤል ማንን ትመን? / የመጨረሻው ዘመን ትንቢት ሲፈጸም / የአሜሪካ እና ሩሲያ ማሸቆልቆል / የመካከለኛው ምሥራቅ ትንቢታዊ ዕጣ-ፈንታ / የሚቀጥለው ቀውስ- ምን ያህል ሩቅ ነው?

5. ፍልስጥኤም- የተስፋና የጭንቅ ምድር 51

ትንቢት በምድራዊ ሰው ዓይን / ትንቢታዊ ጥያቄዎች ስለ ተስፋይቱ ምድር / አብራም- የተስፋ ሰው / የምድሪቱ ተስፋ / ምድሪቱን ከመውረስ መዘግየታቸው / ከምድሪቱ የመጀመሪያው ጉዟቸው / እስራኤል በግብፅ / ወደ ተስፋይቱ ምድር የመጀመሪያው መመለስ / በመታዘዝ ወዲያው ውርስን ማግኘት / ሁለተኛው ጉዞ- ምርኮው / ሁለተኛው የመመለስ ተስፋ / የዳንኤል ጸሎት፤ ሁለተኛው መመለስ / ቤተ መቅደሱ እንደገና ተሠራ / ቤተ መቅደሱ በምዕተ ዓመቱ መጀመሪያ ላይ / የቤተ መቅደሱ መፍረስ / ሦስተኛው ጉዞ / ለመጨረሻ ጊዜ ስለመመለሳቸው የተነገረ ትንቢታዊ ተስፋ / የተበተኑት እስራኤላውያን ስደት / የሦስተኛው መመለስ ጅማራ / የ1917ቱ የባልፎር መግለጫ / በ1948 የእስራኤል መንግሥት መመሥረት / የእስራኤልና የዓረቦች ጦርነት (1948-1949) / ትንቢቶቹ ተፈጽመው ይሆን? / በቀላሉ የሚገኝ ክብር የለም / የመመለሱን ተስፋ የሚፈጽመው አዲስ መንግሥት ይሆናል / መድረኩ ሲመቻች

6. የነቢያት ከተማ..... 67

የተከበሩ ትዝታዎች / የፍጻሜው ከተማ / ጥንታዊው የኢየሩሳሌም ታሪክ / የእስራኤል ሕይወትና ተስፋ ማዕከል / ወደ ኢየሩሳሌም የሚመጣው መሢሕ / ተቀባይነት ያጣው ንጉሥ / ኢየሱስ የሃይማኖት መሪዎችን ተቃወመ / የኢየሩሳሌምን መጥፋት ኢየሱስ አስቀድሞ ተናገረ / የደቀ መዛሙርቱ ጥያቄዎች / ለደቀ መዛሙርቱ ጥያቄዎች የኢየሱስ መልሶች / የአሁኑ ዘመን በኢየሱስ አገላለጥ / የኢየሱስ ትንቢቶች ትክክለኛነት

7. ኢየሩሳሌምን በአንክሮ ተመልከቱ 75

የኢየሩሳሌም የወደፊት ዕጣ ምንድነው? / የ1967 ዓመተ ምሕረቱ ጦርነት / የዓለም ታሪክ ንድፈ-አሳብ ከዳንኤል ትንቢት አንጻር / በዳንኤል ትንቢታዊ ራእይ ውስጥ ያለው የጊዜ ክፍተት / የዳንኤል ትንቢቶች ማረጋገጫ በዮሐንስ / የቅድስቲቱ ከተማ ርኩሰት / የኢየሩሳሌም አይቀሬው ትንቢት

8. የዓለም የሃይማኖት ማዕበል ከፍ እያለ መሄድ 85

የሃይማኖት ሚና በመጨረሻው ሰዓት / የመካከለኛው ምሥራቅ የሃይማኖት ውጥረት / ቤተ ክርስቲያን በኢየሩሳሌም ላይ ያላት የይገባኛል ጥያቄ / የተባበረ የዓለም ሃይማኖቶች ጥረት ሊኖር ይችላል ይሆን? / ሁሉን አቀፍ የሆነች ቤተ ክርስቲያን ምሥረታ ጅማራ / ትንቢታዊ ማስጠንቀቂያ ስለ ሐሰተኛ ነቢያት / የመናፍስት ትምህርት መስፋፋት / ቀጥሎ ምን ይሆናል? / ሁሉን አቀፍ የሆነች ቤተ ክርስቲያን መከሠት / እግዚአብሔርን አለማመን ለመጨረሻው የዓለም ሃይማኖት ቁልፍ መሆኑ / ሆኖም አያውቅ

9. አውሮፓን መለወጥ 95

አዲስ የዓለም ሥርዓት / የሩሲያ በምሥራቅ አውሮፓ አገሮች ላይ ማየል / የሶቪየት ኃይል ማክተም / አዲስ እውነታ በምሥራቅ አውሮፓ / ነዳጅ ዘይት በብዛት የሚፈልግ ማነው? / ፋብሪካዎቹ ቢቆሙ / የአሥሩ መንግሥታት ኅብረት መድረክ / ወሳኙ ቁም ነገር

10. መጨው የመካከለኛው ምሥራቅ ሰላም 101

ዓለም ስለ ሰላም የሚያሰማው ሁካታ / ሰላምና የመጨረሻው ሂደት / የሮማውያን አገዛዝ ማንሠራራት / በመለወጥ ላይ ያለችው አውሮፓ ሚና / የእስራኤል ለድርድር ዝግጁ መሆን / አዲስ የዓለም መሪ ብቅ ማለት / ቃል ኪዳን ሲፈርስ / የሰላሙን አለቃ መጠበቅ

11. ያላቋረጠው የሩሲያ ጣልቃ ገብነት ሥጋት 107

የሩሲያ ወረራ ፍርሃት / የሩሲያ ኃይል እየቀነሰ መሄድ / የሩሲያ ዲፕሎማሲያዊ ቁማር / ሩሲያ ወደፊት ከመካከለኛው ምሥራቅ ጉዳዮች ውጭ መሆኗ / ሩሲያ እስራኤልን ለመውረር ስትነሣ / የሩሲያ

ወድቀት / የሩሲያ ወረራ በቅርብ ይፈጸም ይሆን? / የሩሲያ ክስረት-
የክርስቶስ ተቃዋሚው መጠቀም

12. መጭው አምባገነን የዓለም ገዥ 115

የወራሪዎች የዘመናት ሕልም / በማነስ ላይ ያለችው ዓለም / የበምቡ
መምጣት / የዓለም መንግሥት - የሰው ልጆች የመጨረሻ ተስፋ / ስለ
ዓለማችን ታላላቅ መንግሥታት ነቢዩ ዳንኤል የተናገረው ትንቢት /
የርም መንግሥት መካሄትና መውደቅ / የአራተኛው መንግሥት
ማንሰራራት / የመጨው አምባገነን የመጀመሪያ እርምጃ / የዳንኤልን
ሰባ ሱባዔ ለመረዳት / እርባ ሁለት የፍዳ ወራት / ለዓለም አገዛዝ
የሚያገለግሉ ሁኔታዎች ዛሬም አሉ / የዓለም አምባገነንነት ዛሬም
ይቻላል

13. የዓለም የጥፋት ቀን 125

ሊመጣ ያለው የኑክሊየር መዓት / እየጨመረ የመጣው የአካባቢ
ብክለት / የሕዝብ ብዛትና ረኃብ / የሥርዓት አልባነት ሥጋት /
መጨው “የያዕቆብ መከራ” ጊዜ / የመከራው ወቅት! ከዳንኤል
እይታ አንጻር / ታላቁ የዓለም የመከራ ዘመን / ስለ ታላቁ መከራ
የክርስቶስ ትንቢት / የሰው ዘር እየጠፋ ነው / አስገራሚው
የእግዚአብሔር ሕዝቦች መትረፍ / የራእይ መጽሐፍ ዝርዝሮች / ሰባቱ
አስፈሪ ማኅተሞች / ሰባቱ የጥፋት መለኮቶች / የመጨረሻዎቹ ሰባት
የመቅሠፍት ጽዋዎች

14. አርማጌዶን፥ የዓለም የሞት ሽረት ትግል 135

አዲሱ የዓለም መንግሥት ዓዋጅ / ወደ ፍርድ መጣደፍ / የሦስተኛው
የዓለም ጦርነት ፍንዳታ / ከደቡብና ከሰሜን ዓመፅ / የኮሚኒስት ቻይና
እንቅስቃሴ / የሰይጣን ጦር ዕቅድ / ሰይጣናዊ ሣልሳዊነት / ታላቁ
የእግዚአብሔር ቀን ውጊያ / አርማጌዶን / እግዚአብሔርን ሰድቦ
መሞት

15. የክርስቶስ ዳግም ምጽአት 141

ከግርግም ወደ ሥልጣንና ከብር / መብረቅ ከምሥራቅ እስከ ምዕራብ
እንደሚታይ / የመላው ዓለም ድንጋጤ / በነጩ ፈረስ ላይ የተቀመጠው

/ የሦስተኛው የዓለም ጦርነት ፍጻሜ / በአካል መመለሱ / ግልጥና በክብር የተሞላ መመለስ / ከሰማይ ሠራዊት ጋር ስለ መመለሱ / ምድርን የሚያናውጥ ምጽአት / በመንግሥታት ላይ ለመፍረድ መምጣት / ጽዮን ላይ ሆኖ ለመግዛት መመለስ / በሕይወት ያሉ አይሁዶች እንደገና ለፍርድ ሲሰጣሰቡ / በሕይወት የተረፉ ሌሎች ሕዝቦችም ለፍርድ ይቀርባሉ / ከጥፋት ወደ ፍጹማዊነት / ለአሁኑ ትውልድ ተገቢ ጥያቄ

16. ሊታወስ የሚገባ ተስፋ 153

ለጭንቀት ቀን አጽናፍ ተስፋ / ከዳግም ምጽአቱ የሚለየው አዲስ ተስፋ / መነጠቅ! ዋናው የሐዋርያት ትምህርት / መነጠቁ በጌታ የሞቱትን ክርስቲያኖችም ይጨምራል / የክንውኖችን ቅደም ተከተል መረዳት / ትንሣኤን ለማዘዝ የክርስቶስ ሥልጣን / በአየር ላይ በአንድነት መገናኘት / የመነጠቅ መጽናኘት / መነጠቅና አዲስ አካል-ለሕያዋን / መነጠቁ ከመጨረሻ ሰዓት ድርጊቶች በፊት ይከናወናል / በጉጉት መኖር

17. የሚቀጥለውስ? 161

ተከታዩን እንቅስቃሴ በእንክሮ መጠበቅ / የእግዚአብሔር ትክክለኛ ጊዜ / ለምንድነው ክርስቶስ መምጫውን ያዘገየው? / ግልጥ የተስፋ መልእክት / ስለ ጌታ መመለስ ምልክቶች አሉ? / ሦስቱ ዋና ዋና የትንቢት ክፍሎች / ስለ ቤተ ክርስቲያን የተነገሩ ትንቢቶች ማገናዘቢያ / ስለ መንግሥታት የተነገሩትን ትንቢቶች ማገናዘቢያ / ስለ እስራኤል የተነገረ ትንቢት ማገናዘቢያ / የተወሳሰበው የድርጅቶች ገጽታ / የመጨረሻው መድረክ ዝግጁ ነው

መረጃዎች 181

የእንግሊዝኛ ቃላት ዝርዝር
የመጽሐፍ ቅዱስ ጥቅሶች ማውጫ

ማሳሰቢያ

- ◆ የመጽሐፉ ተርጓሚ በዚህ ጽሑፍ ውስጥ አንዳንድ ክፍሎችን ግልጥ ለማድረግ ሲል በደራሲው ፍቃድ አንዳንድ ማብራሪያዎችን ጨምሯል።
- ◆ ተጨማሪ ጥናት ለማድረግ የሚፈልጉ ሰዎችን ለመርዳት ሲባል አንዳንድ ስሞችና አገላለጦች በጽሑፉ ለመጀመሪያ ጊዜ በተከሰቱ ወቅት በእንግሊዝኛ በቅንፍ ተመልክተዋል። አስፈላጊ ሆኖ በተገኘ ጊዜም የቃላቱ የአማርኛ አነባበብ በቅንፉ ውስጥ ታክሷል። የሁሉም ቃላት ዝርዝር በፊደል ቅደም ተከተል በመጽሐፉ መጨረሻ ይገኛል።
- ◆ የተጠቀሱት ጊዜያት የተመለከቱት በአውሮፓውያን ዘመን አቆጣጠር ነው።
- ◆ “መጽሐፍ ቅዱስ” እና “ቅዱሳን መጻሕፍት” የሚሉትን ቃላት በማፈራረቅ ተጠቅመንባቸዋል። የሚያካትቱትም የብሉይ ኪዳንን ሠላሳ ዘጠኝ መጻሕፍትና በአዲስ ኪዳን ውስጥ የሚገኙትን ሃያ ሰባት መጻሕፍት ነው።
- ◆ በዚህ መጽሐፍ፣ ከመዝሙረ ዳዊት ከምዕራፍ 10-146 ውስጥ የተጠቀሱ ጥቅሶች ሁሉ ከድሮው (1954 ዓ.ም.) መጽሐፍ ቅዱስ በቅንፍ የተጠቀሱትን ምዕራፎች ያመለክታሉ።
- ◆ በዚህ መጽሐፍ ውስጥ የተጠቀሱት የመጽሐፍ ቅዱስ ጥቅሶች በሙሉ ከሚገኙበት የገጽ ቁጥር ጋር በዚህ መጽሐፍ መጨረሻ በ“ጥቅስ ማውጫ” ላይ ቀርበዋል። የመጽሐፍ ቅዱስ ተማሪዎች ይህንን ማውጫ ለጥናታቸው ጠቃሚ ሆኖ ያገኙታል ብለን እናምናለን።

መቅድም

በ1973 ዓ.ም. ነዳጅ ዘይት በመካከለኛው ምሥራቅ የፖለቲካ መሣሪያ ሆነ። የነዳጅ ማዕቀብ በፐርሺያ ባሕረ-ሰላጤ የሚገኘውን የነዳጅ ሀብት ለተቆጣጠሩ አገሮች የፖለቲካና የኢኮኖሚ ኃይል ሲሰጣቸው፣ ሌላውን የዓለም ክፍል አስደነገጠው።

ከሁለተኛው የዓለም ጦርነት ወዲህ ዓለም እንደ አሁኑ ያለ የነዳጅ ድፍድፍ ችግር ገጥሟት አያውቅም። አሁን ግን ለመጀመሪያ ጊዜ በመካከለኛው ምሥራቅ ግጭት በእያንዳንዱ ሰው ላይ ተጽዕኖ አድርጓል።

የነዳጁ ዕቀባ በ1973 ዓ.ም. ለ6 ወራት ቢራዘም ኑሮ የአውሮፓንና የጃፓንን ኢኮኖሚ ለውድቀት ይዳርገው ነበር። የራሷ የነዳጅ ምርት የነበራት አሜሪካን እንኳን፣ ከውጭ በምታስመጣው ነዳጅ የምትረዳ በመሆኗ ማዕቀቡን ለረጅም ጊዜ ልትታገሠው አልቻለችም።

የነዳጅ ዘይት ዋጋ ሽቅብ ቢወጣም፣ ጥቂት ቆይቶ ዕቀባው ስለአበቃ ዓለም እንደገና ዕርይ አለች።

እስራኤል ግን ከአካባቢው ችግር ጋር ትታገል ነበር። የፍልስጥኤም ችግር በዓረቦችና በእስራኤል መካከል ያለውን ጥላቻ አከፋው። የስደተኛ መጠለያዎችም የሽብር ፈጣሪዎች መመልመያ ጣቢያዎች ሆኑ። ሊባኖስ በእርስ በርሱ ጦርነት ፈራረሰች፤ እስራኤልና ሶሪያ ወደ ግጭት አመሩ። ያም ቢሆን መሣሪያ የሚያማዘዘው ጦርነት ከፐርሺያ ባሕረ-ሰላጤ ሜዳዎች የራቀ ስለነበር፣ ነዳጅ ዘይት የግጭቱ አንድ አካል አልነበረም። የአሜሪካን የባሕር ኃይል ወደ ባሕረ-ሰላጤው በመጠጋት ኃይሉን አሳየ።

በኢራንና በኢራቅ መካከል ይደረግ የነበረው ጦርነትም ቀስ በቀስ ጋብ አለ። ነዳጅ ዘይት ወደ ምዕራብ እንዳይጓዝ ለማገድ በጊዜው ከልቡ የሞከረ ስላልነበረ፣ የዓለም ኢንዱስትሪዎች ችግር አልገጠማቸውም።

ዓለምን አሥግቷት የነበረው ጥፋት ዋል አደር ሲል እንደገና ፈቱን መለስ አደረገና ሰላም የሰፈነ መሰለ። የዓረቡ ዓለም የተባበረ በመምሰል በአካባቢው ሰላምን ለማረጋገጥ እንደሚችል ገለጠ። የነዳጅ ዘይትም ወደየአቅጣጫው መጓጓዣን ቀጠለ። ምዕራቡ ዓለም፣ በተለይም አሜሪካ ከምንጊዜውም ይልቅ በዚህ ከውጭ በምታስገባው ነዳጅ ላይ የምትደገፍ ነበረች።

በኢራቅና በኢራን መካከል በተፈጠረው የጦርነት-አቁም ፋታ ዓለም ዘና ብላ ሳለ፣ በ1990 ዓዳም ሑሴን [Saddam Hussein] ኩዌትን በወረራ ያዙና

መካከለኛው ምሥራቅ እንደገና አደገኛ ወቅት ውስጥ ገባ። የዓረቦች የውሸት ኅብረትም ፈራረሰ። የምዕራቡ ዓለም ሠራዊት ሳውዲ የዓረቢያና አገራባቾች የሆኑትን የነዳጅ ባለጸጋ አገሮች ከጦርነቱ ጥፋት ለመከላከል በፍጥነት ወደ አካባቢው ተንቀሳቀሰ። በጥቂት ሳምንታት ውስጥ የዓረቢያ የነዳጅ ማምረቻ ሜዳዎች በወታደርና በዘመናዊ የጦር መሣሪያዎች ተጥለቀለቁ።

ሳዳም ሑሴን ድፍረት በተሞላበት መሠሪነት ምዕራቡን ዓለም የሚያስፈራሩበት ጠንካራ ጦር ለመመሥረት ሞከሩ። የሩቅ ዓላማቸው ግን እስራኤልን ማጥፋት ነበር።

ዓረቦችና እስራኤል አብሯቸው በኖረው ግጭት ሳቢያ አደገኛ ወደሆነው ዓለም አቀፍ ጦርነት ያመሩ ጀመር። አንድ እብድ ሰው፣ የአገር መሪም ይሁን ሽብር ፈጣሪ፣ በቀላሉ ዓለምን በሞላ የሚያሳትፍ ጦርነት የሚቀሰቅስ በትር ሊሰነዘር ይችላል።

በአካባቢው የነዳጅ መኖር፣ መጽሐፍ ቅዱስ በመጨረሻው ዘመን ትንቢቱ መካከለኛው ምሥራቅን የትኩረት ማዕከል ያደረገበትን ምክንያት ያስረዳል። ይህ ብቻ አይደለም፤ አካባቢው የአርማጌዶን ጦርነት የፍልሚያ አውድማና እኛ የምናውቀው የምዕራቡ ዓለም ሥልጣኔ ማከተሚያ እንደሚሆንና እስከ ክርስቶስ ዳግም ምጽአት ድረስ የሚሆነውን ነገር ሁሉ መጽሐፍ ቅዱስ በትክክል ይገልጣል።

የእያንዳንዱ ዕለት አርዕስተ ዜናዎች ወደፊት ምን ይፈጸም ይሆን? የሚል ጥያቄ ያነሣሉ። ዓለም እንዲህ የበዙ አስፈሪ እድገቶችና ፈጣን ለውጦች አይታ አታውቅም። በዚህ ጊዜ ታዲያ ክርስቲያን ሊያደርገው የሚገባ ነገር፣ መጽሐፍ ቅዱስን መመርመርና ወደፊት ስለሚከናወኑ ታላላቅ ሁኔታዎች መረዳት ነው።

መጽሐፍ ቅዱስ እስከዛሬ ያለውን ዓለም ታሪክ፣ የምድራችንን አፈጣጠር፣ የሰውን ዘር አጀማመርና እግዚአብሔር ከእስራኤልና ባጠቃላይም ከዓለም ጋር ያለውን ግንኙነት የሚያብራራ ዘገባ አለው። አዲስ ኪዳን ጠቃሚ የሆነውን የኢየሱስ ልደት፣ ሕይወቱን፣ ሞቱንና ትንሣኤውን ያስገነዝባል። የክርስቶስና የሐዋርያቱ ትምህርት ለቀድሞዋ ቤተ ክርስቲያን ያለፈውን ብቻ ሳይሆን፣ ወደፊት ስለሚሆነውም ነገር ትንቢታዊ እይታና እውነት አስጨብጧታል።

የዚህ ቅዱስ ቃል ማዕከላዊ መልእክት በጥንቃቄ የሚገልጠው የኢየሱስ ክርስቶስን ዳግም ምጽአት ሲሆን፣ ከክርስቶስ ዳግም ምጽአት ቀድመው

ስለሚፈጸሙ ጠቃሚ ክንውኖችም ብዙ ትንቢቶች ተነግረዋል። እነዚህ ትንቢቶችና ክንውኖች ቅደም ተከተላቸውን በሥርዓት ሲይዙ፣ በቅርቡ በዓለም ስለሚፈጸመው ሁኔታ ትንቢታዊ አጀንዳ ይሆናሉ። አያሌ የመጽሐፍ ቅዱስ ተማሪዎችና ጠበብት፣ ዓለም በታሪክ ግዙፍ ወደሆነው ጦርነት፣ ማለት ወደ አርማኒዶንና ወደ ሥልጣኔ ማከተሚያ ጥፋት በማምራት ላይ መሆኗን ከእግዚአብሔር ቃል ትንቢት በመረዳት አምነዋል።

የመካከለኛው ምሥራቅ ያላቋረጠ ውጥረትና አስገራሚው የአውሮፓ እድገት፣ ወደ መጨረሻው፣ ወደ ግዙፉና ወደ አውዳሚው የዓለም ጦርነት (ብዙዎች ከአርማኒዶኑ ውጊያ ጋር ያዛምዱታል) የሚያመራ ይሆን? በማለት ይጠይቃሉ። የአሁኑ የዓለም ሁኔታ ወደ እልቂቱ ለሚያመሩት ዓበይት ትንቢታዊ ክንውኖች ምቹ ነው? እንዲያ ከሆነ ታዲያ ከእንግዲህ የሚቀጥለው ምንድነው? የእስራኤል የወደፊት ዕጣስ፣ ምን ይሆናል? በነዳጅ ሳቢያ የሚደረገው ግጭቱ በምን አኳኋን ነው በወደፊቱ የዓለም ሁኔታ ላይ ተጽዕኖ የሚያደርገው? ወደ አርማኒዶን በመቃረብ ሂደት የሚከሰቱት ክንውኖችስ ምንድናቸው?

ይህ መጽሐፍ ስለ መካከለኛው ምሥራቅ ለተነገሩ ትንቢቶች የተለየ ትኩረት በመስጠት እነዚህን ጥያቄዎች ለመመለስ ይሞክራል። ዓለማችን ወደ አዲስ ችግር በመሸጋገር ላይ ስለመሆኗ ሁሉም ይስማማል። መጪዎቹ ቀናት የፈጣን ለውጥና የአስደናቂ እድገት ተስፋ ይፈነጥቃሉ። ስለመጪው ጊዜ ለሚነሡ ጠቃሚ ጥያቄዎች መልስ ለመስጠት የሚችለው ግን፣ እውነተኛው የእግዚአብሔር ቃል ብቻ ነው።

አብዛኛው ዓለም መጽሐፍ ቅዱሳዊ ለሆነው ትንቢት የሚሰጠው ትኩረት ውሱን ነው። ብዙዎቹ እግዚአብሔርን እንደሌለ ቆጥረውታል። እግዚአብሔር ካለ በሌላ አገር እንደሚኖርና፣ ከጭሰኞቹ ግብር እንደማይሰበሰብ ባለ ርስት ይቆጠራል ይላሉ። መንግሥታትና ግለሰቦች በጻድቁና ሁሉን አድራጊ በሆነው እግዚአብሔር ፊት ለፍርድ የሚቀርቡ መሆኑን ለማመን አይፈልጉም። ቁሳዊ አመለካከት ባጠቃው ዘመናዊ ዓለማችን የሚገኙ አንዳንድ ክርስቲያን ተብዬዎችም፣ በዓለማዊ ጣጣ ተተብትበው ዘላለማዊውን ጸጋ ችል ይሉታል። የወደፊት ተጠያቂነት ጉዳይ በሕይወታቸው ተጽዕኖ እንዲኖረው አይፈቅዱም።

የሆኛውን ክፍለ-ዘመን አስገራሚ ክንውኖች ስናጤን፣ ስለመጪው ጊዜ የተነገሩት ትንቢቶች ከዚህ ቀደም እንደተፈጸሙት ትንቢቶች ሁሉ ቃል በቃል የሚከናወኑ መሆናቸውን ያመለክታሉ። በቅዱሳት መጻሕፍት መሠረት፣ በእግዚአብሔር አጀንዳ ላይ የአርማኒዶን ጦርነት ከፊታችን ስለሆነ፣ ታሪክ

ወደተነበየለት ፍጻሜ በማምራት ላይ የመሆኑ ማስጠንቀቂያ ጥሞና የሚጠይቅ ጉዳይ ሆኗል።

በዚህ መጽሐፍ የቀረቡት እውነቶች እግዚአብሔር በዙፋኑ ላይ ሆኖ ታሪክን የሚቆጣጠር መሆኑን የሚያስገነዝቡ ሊሆኑ ይገባል። በሱ ጊዜ ጉልበት ሁሉ ይንበረከካል፤ ልሳናት ኢየሱስ ክርስቶስ ጌታ መሆኑን ይናገራሉ። ለብዙዎቹ ግን ያ ጊዜ ዘላለማዊ ግባቸውን ለመለወጥ የዘገየ ይሆንባቸዋል።

የሀያኛው መቶ መጨረሻ አሥር ዓመት፣ ለሁለት ሦስተኛው የዓለም ክፍል የሚታደለው የመካከለኛው ምሥራቅ ነዳጅ ዘይት፣ የዘመናዊው ዓለም ፖለቲካዊ፣ ኢኮኖሚያዊና ወታደራዊ ዋና መሣሪያ መሆኑን ከመነሻው አረጋግጧል። መላው ዓለም በመካከለኛው ምሥራቅ ባለው ክንውን ውስጥ ጠቃሚ ድርሻ አለው። የአካባቢው ሰላም በብዙ መልኩ ከአሜሪካ ይልቅ ለአዲሲቱ አውሮፓ ኃያልነትና ብልጽግና ይበልጥ ይጠቅማል። ዛሬ አብዛኛው ዓለም በመካከለኛው ምሥራቅ ግጭት ውስጥ ስለገባ ብልጽግናው በአንዳንድ ሁኔታዎች በሰላምና ከክልሉ በሚመጣ የማያቋርጥ የነዳጅ ዕደላ ዋስትና ላይ የሚደገፍ ሆኗል። ይህ ነው ግልጽ ያለው መጽሐፍ ቅዱሳዊ ትንቢት። መካከለኛው ምሥራቅ ወደ አርማጌዶን የሚያመራ የጦርነት አውድማ፣ ለክርስቶስ ዳግም ምጽአትና የተተነበየው የዓለም ታሪክ ፍጻሜ ትዕይንት መድረክ ነው። ዓለም ትኩረቱን በመካከለኛው ምሥራቅ ላይ ማድረጉ፣ እስራኤል የጥንት ምድሯ ባለቤት መሆኗ፣ እና ዓለም የሰላም ዋስትና የሚሰጣት ሰው በምትፈልግበት ሁኔታ ላይ መሆኗ፣ የፍጻሜውን ጊዜ የሚያሟሉ ሁኔታዎች መሳካታቸውን ያመለክታል።

እነዚህ ማስረጃዎች እውነት ከሆኑ፣ የአሁኑ ጊዜ ክንውኖች ለእምነትና ለንስሐ፣ በእያንዳንዱ መንግሥትና ግለሰብ ላይ የመጨረሻ ፈራጅ ወደሆነው ኢየሱስ ክርስቶስ ፊትን የመመለሻ ጥሪ አቅራቢዎች ናቸው። በመጽሐፍ ቅዱስ ትንቢት መሠረት እግዚአብሔር ባስገራሚ ሁኔታ በሰው ታሪክ ውስጥ ጣልቃ የሚገባበት ጊዜ ቅርብ ይሆን ይሆናል።

ይህ መጽሐፍ፣ በመጽሐፍ ቅዱስ ትንቢቶች መስክ የብዙ ዓመታት ልዩ ምርምራዊ ጥናት የተደረገበትና፣ መጽሐፍ ቅዱሳዊ ገለጣዎችን አስመልክቶ የተጻፉ ሌሎች መጻሕፍት ውጤትና ቀጣይ ሲሆን፣ ዓላማውም ስለመጨው ጊዜ ለሚቀርቡ ትክክለኛ ጥያቄዎች ግልጽ በሆነ ቋንቋ መልስ መስጠት ነው። ትንቢት የተወሳሰበ ጉዳይ ቢሆንም፣ የሚፈልግ ሁሉ ዋና ዋና ጭብጦቹን ሊረዳቸው ይችላል። ጠለቅ ያለ የመጽሐፍ ቅዱስ ዕውቀት ያላቸው ተማሪዎች ግን፣ ይህ

መጽሐፍ ከዚያም በላይ ጠቃሚ የሆነና በዘመናዊው ዓለም በሚገኘው ትንቢታዊ ጥያቄዎች ላይ ተጨማሪ ብርሃን የሚፈነጥቅ ሆኖ ያገኙታል።

ይህን መጽሐፍ የሚያነቡ ሁሉ ኢየሱስ ክርስቶስ ብቸኛው አዳኝና ጌታ መሆኑን ተረድተው ወደ እርሱ ይቀርባሉ ተብሎ ይታመናል። ታሪክ ወደ ፍጻሜው በማምራት ላይ ስለመሆኑም ብልህነት የታከለበት ግንዛቤ ይኖራቸዋል። ይህ ድምዳሜ ትክክል ከሆነ፣ የቤተ ክርስቲያን መነጠቅና፣ የጌታ በርሱ ላመኑት መምጣት በቅርቡ እንደሚፈጸም መጠበቅ ያለበት ጉዳይ ነው።

ጆን. ኤፍ. ዋልቮርድ